

# ឯកសារស្រាវជ្រាវសង្ខេប

អគ្គលេខាធិការដ្ឋានព្រឹទ្ធសភា

## លទ្ធិប្រជាធិបតេយ្យនៅសម័យឌីជីថល និងការគ្របដណ្តប់ កម្រិតខ្ពស់ សេរីភាពបុគ្គលភាព និងឯកជន

ស្រាវជ្រាវដោយ៖

ដោយមានការចូលរួមពី៖

ខែតុលា ឆ្នាំ ២០១៥

លោកស្រី ផាវ ច័ន្ទម៉ាទីន

លោក ហ៊ីស័រ រាជស៊ី រ៉ាណូ

**វិទ្យាស្ថានសភាកម្ពុជា**



## កំណត់សម្គាល់

វិទ្យាស្ថានសភាកម្ពុជា (វ.ស.ក) គឺជាស្ថាប័នឯករាជ្យមួយ ដែលផ្តល់ការគាំទ្រដល់សភាកម្ពុជាតាមរយៈការផ្តល់នូវឯកសារស្រាវជ្រាវទៅតាមសំណើរបស់សមាជិក-សមាជិកា និងគណៈកម្មការជំនាញរបស់រដ្ឋសភា-ព្រឹទ្ធសភា ដែលមានការវិភាគទៅលើបញ្ហាដែលកំពុងតែកើតមាននៅពេលបច្ចុប្បន្ន និងដែលអាចនឹងកើតឡើងនាពេលអនាគតលើប្រធានបទការរៀបចំច្បាប់ និងគោលនយោបាយសាធារណៈ។ ឯកសារទាំងនេះផ្តល់នូវព័ត៌មានផ្សេងៗ ដែលពាក់ព័ន្ធនឹងការងារសភា និងការងារមណ្ឌល ឬភូមិភាគរបស់សមាជិក-សមាជិកសភា ក៏ប៉ុន្តែរាល់អត្ថន័យដែលមាននៅក្នុងឯកសារទាំងនេះមិនមែនតំណាងឬឆ្លុះបញ្ចាំងអំពីទស្សនៈផ្ទាល់របស់វិទ្យាស្ថានសភាកម្ពុជាសភា ឬសមាជិក-សមាជិកណាម្នាក់នោះឡើយ។

ខ្លឹមសារនៃឯកសារទាំងនេះ មានកំណត់នូវកាលបរិច្ឆេទរៀបចំច្បាស់លាស់ និងអាចប្រើប្រាស់សម្រាប់តែជាឯកសារយោងប៉ុណ្ណោះ។ ឯកសារទាំងនេះមិនមានគោលបំណងផ្តល់ប្រឹក្សាផ្នែកច្បាប់ ឬទៅលើគោលនយោបាយណាមួយឡើយ ហើយក៏មិនបានធ្វើការសិក្សាអោយបានគ្រប់ប្រធានបទ ឬរាល់ ខ្លឹមសារលម្អិតដែលពាក់ព័ន្ធនឹងបញ្ហាដែលបានលើកឡើងនោះដែរ។

ខ្លឹមសារនៃឯកសារស្រាវជ្រាវនេះ ស្ថិតក្រោមច្បាប់ជាធរមានរបស់កម្ពុជា និងកិច្ចព្រមព្រៀងអន្តរជាតិស្តីពីសិទ្ធិអ្នកនិពន្ធ។ រាល់ការរៀបចំឡើងវិញដោយដកស្រង់នូវផ្នែកណាមួយឬខ្លឹមសារទាំងស្រុងនៃឯកសារស្រាវជ្រាវនេះ ត្រូវមានការអនុញ្ញាតពីវិទ្យាស្ថាន។

© រក្សាសិទ្ធិ ឆ្នាំ ២០១៥ វិទ្យាស្ថានសភាកម្ពុជា (វ.ស.ក)

## មាតិកា

|                                                                               |                              |
|-------------------------------------------------------------------------------|------------------------------|
| លទ្ធិប្រជាធិបតេយ្យនៅសម័យឌីជីថល .....                                          | 1                            |
| ១. ឥទ្ធិពលនៃសម័យឌីជីថល (Digital Age) នៅក្នុងលទ្ធិប្រជាធិបតេយ្យ .....          | 2                            |
| ២. ផលប៉ះពាល់ទៅលើសិទ្ធិឯកជន និងសេរីភាពបុគ្គល .....                             | 2                            |
| ៣. ច្បាប់ និងគោលនយោបាយក្នុងការការពារសិទ្ធិឯកជន និងសេរីភាពបុគ្គលនៅសម័យឌីជីថល   |                              |
| ខណៈពេលដែលលើកតម្កើងលទ្ធិប្រជាធិបតេយ្យ .....                                    | 3                            |
| ៤. ការប្រៀបធៀបសិទ្ធិឯកជនរបស់អង្គការសហប្រជាជាតិ ជាមួយនឹងគំនិតផ្តួចផ្តើមទាំងឡាយ |                              |
| ដែលកម្ពុជាអាចអនុវត្តដើម្បីពង្រឹងសិទ្ធិឯកជន .....                              | 3                            |
| សេចក្តីសន្និដ្ឋាន និងជម្រើសគោលនយោបាយ .....                                    | 5                            |
| គន្ថនិទ្ទេស .....                                                             | Error! Bookmark not defined. |

## លទ្ធិប្រជាធិបតេយ្យនៅសម័យឌីជីថល

នៅក្នុង «សម័យឌីជីថល»<sup>1</sup> បច្ចេកវិទ្យាគមនាគមន៍ព័ត៌មានវិទ្យា(ICT) ដូចជាប្រព័ន្ធអ៊ីនធឺណែត និងកម្មវិធីឌីជីថល(Digital Platforms)ផ្សេងៗ (ឧទាហរណ៍បណ្តាញទំនាក់ទំនងសង្គមដូចជា *Facebook, Twitter, Instagram, Linkln, WordPress, and Tumblr*) បានធ្វើឲ្យមានការប្រែប្រួលយ៉ាងខ្លាំងទៅលើស្ថាប័ននយោបាយ សកម្មភាព និងទំនាក់ទំនងទូទៅ។<sup>2</sup> សម័យឌីជីថល(Digital Age)នេះផ្តល់ឱកាសឲ្យប្រជាជនធ្វើការប្រាស្រ័យទាក់ទងទទួលព័ត៌មានថ្មីៗ និងបញ្ចេញគំនិតរបស់ពួកគេនៅក្នុងកម្មវិធីឌីជីថលនានា។ នៅក្នុងបរិបទនៃលទ្ធិប្រជាធិបតេយ្យ កម្មវិធីឌីជីថលទាំងអស់នេះអាចជួយបង្កើនការចូលរួមរបស់ប្រជាជននៅក្នុងការជជែកដេញដោលជាសាធារណៈ និងចូលរួមនៅក្នុងការសម្រេច ព្រមទាំងបង្កើនសមត្ថភាពរបស់ពួកគាត់ក្នុងទទួលបាននូវព័ត៌មានដែលអាចជួយឲ្យប្រជាជនកាន់តែយល់ដឹងបន្ថែមពីសកម្មភាពរបស់រាជរដ្ឋាភិបាល។ លើសពីនេះទៀតកម្មវិធីឌីជីថល(Digital Platforms)អាចផ្តល់មធ្យោបាយដល់រាជរដ្ឋាភិបាល និងក្រុមហ៊ុនឯកជនមួយចំនួនក្នុងការប្រមូលនូវព័ត៌មានពីសកម្មភាពអនឡាញ (online) របស់ប្រជាពលរដ្ឋ។ ស្ថានភាពនេះបង្ហាញពីផលប៉ះពាល់ទៅលើសិទ្ធិសេរីភាពឯកជន និងបុគ្គលដែលអាចកើតមានឡើងសូម្បីតែក្នុងប្រទេសដែលកាន់លទ្ធិប្រជាធិបតេយ្យផងដែរ។<sup>3</sup>

ឯកសារសង្ខេបនេះផ្តល់នូវទិដ្ឋភាពទូទៅនៃលទ្ធិប្រជាធិបតេយ្យនៅសម័យឌីជីថល ជាពិសេសផ្តោតទៅលើផលប៉ះពាល់ទៅលើសិទ្ធិឯកជន និងសេរីភាពរបស់បុគ្គលម្នាក់ៗ ដែលនឹងយកទៅពិភាក្សា នៅក្នុងអង្គប្រជុំសហភាពអន្តរសភា លើកទី១៣៣ ដែលនឹងប្រារព្ធឡើងនៅទីក្រុងហ្សឺណែវ ប្រទេសស្វីស ពីថ្ងៃទី១៧ ដល់ ២១ ខែតុលា ឆ្នាំ២០១៥។ លើសពីនេះទៅទៀត អត្ថបទនេះនឹងផ្តល់នូវការប្រៀបធៀបសិទ្ធិឯកជនដែលបានដាក់ចេញឡើងដោយអង្គការសហប្រជាជាតិ ជាមួយនឹងគំនិតផ្តួចផ្តើមដើម្បីធ្វើឲ្យសិទ្ធិឯកជននៅប្រទេសកម្ពុជាមានភាពល្អប្រសើរឡើង។

<sup>1</sup> សម័យឌីជីថល សំដៅលើ សម័យព័ត៌មានវិទ្យាដែលគេស្គាល់ថា សម័យកុំព្យូទ័រ សម័យឌីជីថល សម័យប្រព័ន្ធផ្សព្វផ្សាយថ្មីៗ។ នេះគឺជារយៈពេលនៅក្នុងប្រវត្តិសាស្ត្រមនុស្សដែលត្រូវបានកំណត់ដោយការផ្លាស់ប្តូរដោយឧបករណ៍បច្ចេកវិទ្យា។

<sup>2</sup> Nash and Bright, "Digital Era Government and Politics", (Oxford University: 2015), p 1

<sup>3</sup> Inter-Parliamentary Union, *Democracy in the digital era and the threat to privacy and individual freedoms*, (132<sup>nd</sup> IPU Assembly: Hanoi (Viet Nam), 28 March-1 April 2015).

## ១. ឥទ្ធិពលនៃសម័យឌីជីថលនៅក្នុងលទ្ធិប្រជាធិបតេយ្យ

អ្នកជំនាញមានគំនិតខុសៗគ្នា ទៅលើផលប៉ះពាល់ និងសារៈសំខាន់នៃប្រព័ន្ធអ៊ីនធឺណិត ព្រមទាំងបច្ចេកវិទ្យា ដែលពាក់ព័ន្ធទៅនឹងគោលបំណងនយោបាយរបស់រាជរដ្ឋាភិបាល។<sup>4</sup> សម័យឌីជីថល ត្រូវបានចាត់ទុកថាជា អំឡុងពេលនៃការផ្លាស់ប្តូរនៃបរិបទនយោបាយ ដែលក្នុងនោះប្រជាពលរដ្ឋមានឱកាសទទួលបាន មធ្យោបាយបន្ថែម ដើម្បីត្រួតពិនិត្យទៅលើសកម្មភាពរបស់សភា។<sup>5</sup> ម្យ៉ាងវិញទៀតសម័យនេះ ក៏អាចបង្កឱ្យ មានហានិភ័យ និងគ្រោះថ្នាក់យ៉ាងធ្ងន់ធ្ងរផងដែរ ដោយសាររដ្ឋាភិបាលកាន់តែប្រើប្រាស់បច្ចេកវិទ្យាឌីជីថល (Digital Technology) នៅក្នុងកិច្ចការរបស់ខ្លួន។<sup>6</sup> លើសពីនេះទៅទៀត លទ្ធិប្រជាធិបតេយ្យក៏អាចជួបនូវ គ្រោះថ្នាក់ដោយសារតែការកើនឡើងនៃហានិភ័យទៅលើការបំពានភាពជាឯកជនរបស់ប្រជាពលរដ្ឋតាម រយៈការប្រើប្រាស់នូវបច្ចេកវិទ្យាទំនើប។<sup>7</sup> សកម្មភាពទាំងនេះសបញ្ជាក់ពីសារៈសំខាន់សម្រាប់សភាដើម្បី បង្កើតច្បាប់ដើម្បីការពារសិទ្ធិរបស់ប្រជាពលរដ្ឋ តាមដាន និងត្រួតពិនិត្យទៅលើការអនុវត្តច្បាប់ផងដែរ។<sup>8</sup>

## ២. ផលប៉ះពាល់ទៅលើសិទ្ធិឯកជន និងសេរីភាពបុគ្គល

សេរីភាពក្នុងការបញ្ចេញមតិ និងការចូលរួមគឺជាលក្ខខណ្ឌមូលដ្ឋាននៃលទ្ធិប្រជាធិបតេយ្យ។<sup>9</sup> ការកើនឡើងនូវ បច្ចេកវិទ្យាព័ត៌មាន ជាមួយនឹងសមត្ថភាពក្នុងការប្រមូល ការវិភាគ និងការចែកចាយ ទិន្នន័យបុគ្គលត្រូវបាន ចាត់ទុកជាបញ្ហាបន្ទាន់ក្នុងការបង្កើតច្បាប់សម្រាប់ដោះស្រាយបញ្ហា។<sup>10</sup> ទន្ទឹមនឹងនេះប្រជាជននៅលើ ពិភពលោកបានបញ្ចេញនូវភាពភ័យខ្លាចអំពី ការរំលោភបំពានទៅលើសិទ្ធិឯកជន និងសេរីភាពបុគ្គល។ ក្រុម សិទ្ធិមនុស្ស ក៏បានបង្ហាញពីការព្រួយបារម្ភនៅក្នុងការនាំចេញនូវបច្ចេកវិទ្យាទៅកាន់ប្រទេសដែលកំពុងអភិវឌ្ឍន៍ ដែលពុំមានយន្តការគ្រប់គ្រាន់ក្នុងការការពារសិទ្ធិ និងសេរីភាពបុគ្គល។ ទោះជាយ៉ាងណា ការវាយតម្លៃ និងបទ- ប្បញ្ញត្តិទៅលើបច្ចេកវិទ្យាទាំងអស់នេះ នៅតែជាបញ្ហាប្រឈម។

<sup>4</sup> Nash and Bright, “Digital Era Government and Politics”, (Oxford University: 2015), p 1

<sup>5</sup> Global Centre for ICT in parliament, “Chapter 1: Major Global Trends since 2010 and possible Developments beyond 2012, *World e-Parliament Report 2012*, (United Nation: 2012).

<sup>6</sup> Nash and Bright, “Digital Era Government and Politics”, (Oxford University: 2015), p 1

<sup>7</sup> Inter-Parliamentary Union, *Democracy in the digital era and the threat to privacy and individual freedoms*, (132<sup>nd</sup> IPU Assembly: Hanoi (Viet Nam), 28 March-01 April 2015).

<sup>8</sup> Ibid.

<sup>9</sup> Ibid.

<sup>10</sup> David Bansiar, *Privacy and Human Rights: A International survey of privacy laws and practice*, (Global Internet Liberty Campaign).

### ៣. ច្បាប់ និងគោលនយោបាយក្នុងការការពារសិទ្ធិឯកជន និងសេរីភាពបុគ្គល នៅសម័យឌីជីថល ខណៈពេលដែលលើកកម្ពស់សិទ្ធិប្រជាធិបតេយ្យ

រាជរដ្ឋាភិបាលកម្ពុជា បានរៀបចំសេចក្តីព្រាងច្បាប់ស្តីពីសិទ្ធិឯកជនតាមការតម្រូវរបស់រដ្ឋធម្មនុញ្ញ មានដូចខាងក្រោម៖

- មាត្រា ៣១ (កថាខណ្ឌទី២)៖ ប្រជាពលរដ្ឋខ្មែរមានភាពស្មើគ្នាចំពោះមុខច្បាប់ មានសិទ្ធិសេរីភាព និងករណីយកិច្ចដូចគ្នាទាំងអស់ ដោយឥតប្រកាន់ពូជសាសន៍ ពណ៌សម្បុរ ភេទ ភាសា ជំនឿសាសនា ទិន្នាការនយោបាយ ដើមកំណើតជាតិ ឋានៈសង្គម ធនធាន ឬស្ថានភាពឯទៀតឡើយ។ ការប្រើសិទ្ធិសេរីភាពផ្ទាល់ខ្លួនរបស់បុគ្គលម្នាក់ៗ មិនត្រូវឲ្យប៉ះពាល់ដល់សិទ្ធិសេរីភាពអ្នកដទៃឡើយ។ ការប្រើសិទ្ធិសេរីភាពនេះ ត្រូវប្រព្រឹត្តតាមលក្ខខណ្ឌកំណត់ក្នុងច្បាប់។<sup>11</sup>
- មាត្រា ៣៥៖ ប្រជាពលរដ្ឋខ្មែរទាំងពីរភេទ មានសិទ្ធិចូលរួមយ៉ាងសកម្មក្នុងជីវភាពនយោបាយ សេដ្ឋកិច្ច សង្គមកិច្ច និង វប្បធម៌របស់ប្រទេសជាតិ។ សេចក្តីស្នើទាំងឡាយរបស់ប្រជាពលរដ្ឋ ត្រូវបានទទួលការពិនិត្យ និងដោះស្រាយយ៉ាងហ្មត់ចត់ពីស្ថាប័នរដ្ឋ។<sup>12</sup>
- មាត្រា ៤១៖ ប្រជាពលរដ្ឋខ្មែរ មានសេរីភាពខាងការបញ្ចេញមតិរបស់ខ្លួន សេរីភាពខាងសារព័ត៌មាន សេរីភាពខាងការបោះពុម្ពផ្សាយ សេរីភាពនៃការជួបប្រជុំ។ ជនណាក៏ដោយមិនអាចឆ្លៀតប្រើសិទ្ធិនេះដោយរំលោភ នាំឲ្យប៉ះពាល់ដល់កិត្តិយសរបស់អ្នកដទៃ ឬទំនៀមទម្លាប់ល្អរបស់សង្គម ឬសណ្តាប់ធ្នាប់សាធារណៈ និងសន្តិសុខជាតិបានឡើយ។ របបសារព័ត៌មាន ត្រូវរៀបចំឡើងដោយច្បាប់។<sup>13</sup>

លើសពីនេះទៀត ក្រុមការងាររបស់ទីស្តីការគណៈរដ្ឋមន្ត្រីក៏កំពុងតែរៀបចំសេចក្តីព្រាងច្បាប់ថ្មីស្តីពីឧក្រិដ្ឋកម្មតាមប្រព័ន្ធអ៊ីនធឺណេតផងដែរ។ <sup>14</sup>

### ៤. ការប្រៀបធៀបសិទ្ធិឯកជនរបស់អង្គការសហប្រជាជាតិ ជាមួយនឹងគំនិតផ្តួចផ្តើមទាំងឡាយដែលកម្ពុជាអាចអនុវត្តដើម្បីពង្រឹងសិទ្ធិឯកជន

ចាប់ពីខែធ្នូ ឆ្នាំ២០១៣ ដល់ខែធ្នូ ឆ្នាំ២០១៤ មហាសន្និបាតអង្គការសហប្រជាជាតិបានអនុម័តសេចក្តីសម្រេចស្តីពីសិទ្ធិឯកជននៅសម័យឌីជីថល (Right to Privacy in the Digital Age) ដើម្បីធានាថាបណ្តារដ្ឋជាសមាជិកទាំងអស់ត្រូវស្ថិតនៅក្នុងការអនុលោមតាមកាតព្វកិច្ចនៅក្រោមច្បាប់អន្តរជាតិ។ <sup>15</sup> តារាងទី១ ខាង

<sup>11</sup> Chapter 3: the rights and obligations of Khmer citizens, *Constitution of the Kingdom of Cambodia*, (2008).  
<sup>12</sup> Ibid.  
<sup>13</sup> Ibid.  
<sup>14</sup>  
<sup>15</sup> Inter-Parliamentary Union, *Democracy in the digital era and the threat to privacy and individual freedoms*, (132<sup>nd</sup> IPU Assembly: Hanoi (Viet Nam), 28 March-01 April 2015).

ក្រោមនេះគឺជាការប្រៀបធៀបសេចក្តីសម្រេចទាំងឡាយរបស់អង្គការសហប្រជាជាតិជាមួយសេចក្តីផ្តើមផ្នែកច្បាប់និងគោលនយោបាយទាំងឡាយ ដែលប្រទេសកម្ពុជាអាចទទួលយកអនុវត្ត។

**តារាងទី ១ ការប្រៀបធៀបសេចក្តីផ្តើមផ្នែកច្បាប់ និងគោលនយោបាយទាំងឡាយ របស់អង្គការសហប្រជាជាតិ និងរបស់កម្ពុជា**

| សិទ្ធិឯកជនភាពរបស់អង្គការសហប្រជាជាតិ                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                               | គំនិតផ្តួចផ្តើមរបស់ប្រទេសកម្ពុជាស្តីពីសិទ្ធិឯកជន                                                                                                                                                                                                                                                                                                                                                                                                                                                                                                                                                                                                                                                                                                  |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <ul style="list-style-type: none"> <li>• ធានានូវសិទ្ធិឯកជន ថាគ្មាននរណាម្នាក់អាចជ្រៀតជ្រែកដោយខុសច្បាប់ទៅលើឯកជនភាពរបស់បុគ្គលម្នាក់ ឬក្រុមគ្រួសារឡើយ។<sup>16</sup></li> <li>• ទទួលស្គាល់ពីភាពប្រសើរឡើងលើព័ត៌មាន និងទំនាក់ទំនងបច្ចេកវិទ្យាដែលជួយពន្លឿនការពិភាក្សាឲ្យបានឆាប់រហ័សក្នុងការអភិវឌ្ឍន៍។<sup>17</sup></li> <li>• គាំទ្រនិងទទួលស្គាល់ថា អ្នកនៅក្នុងបណ្តាញត្រូវតែទទួលបានការការពារ ដូចគ្នានឹងអ្នកនៅក្រៅបណ្តាញដែរ រួមទាំងសិទ្ធិឯកជនភាព។<sup>18</sup></li> <li>• ធ្វើការអំពាវនាវដល់បណ្តាប្រទេសទាំងឡាយឲ្យ៖<sup>19</sup> <ul style="list-style-type: none"> <li>➢ គោរព និងការពារសិទ្ធិឯកជន។</li> <li>➢ ចាត់វិធានការ និងបង្កើតលក្ខខណ្ឌដើម្បីទប់ស្កាត់ការរំលោភបំពានលើសិទ្ធិឯកជនដែលស្ថិតនៅក្រោមច្បាប់អន្តរជាតិ។</li> <li>➢ ត្រួតពិនិត្យឡើងវិញនូវនីតិវិធី ការអនុវត្តន៍ និងច្បាប់ដែលទាក់ទងនឹងការប្រាស្រ័យទាក់ទងគ្នា រវាង និងការប្រមូល ទិន្នន័យរបស់បុគ្គលណាម្នាក់។</li> </ul> </li> </ul> | <p>ការផ្តួចផ្តើមទាំងឡាយពាក់ព័ន្ធសិទ្ធិឯកជនដែលទាក់ទងទៅនឹងបច្ចេកវិទ្យាឌីជីថលអាចរួមបញ្ចូលដូចជា៖</p> <ul style="list-style-type: none"> <li>• ធានាសេរីភាពក្នុងការបញ្ចេញមតិដោយធានាថាអ៊ិនធើណែតមិនត្រូវបានជ្រៀតចូលដោយអ្នកប្រើប្រាស់ខុសច្បាប់ (ក្រុមហោកក៏-hackers ក្រុមជ្រុលនិយម-extremists និងក្រុមអ្នកលួចចំលងខុសច្បាប់-piracy)។<sup>20</sup></li> <li>• បង្កើតក្របខ័ណ្ឌច្បាប់មួយដែលច្បាស់លាស់ និងធ្វើសោធនកម្មច្បាប់ដែលមានស្រាប់ដើម្បីការពារនិងលើកកម្ពស់សិទ្ធិសេរីភាពក្នុងការបញ្ចេញមតិដោយអនុលោមតាមស្តង់ដាសិទ្ធិមនុស្សអន្តរជាតិ។<sup>21</sup></li> <li>• ធ្វើការអភិវឌ្ឍន៍គោលនយោបាយ និងជួយសម្រួលដល់ការប្រើប្រាស់អ៊ិនធើណែត របស់ប្រជាជនកម្ពុជា។<sup>22</sup></li> <li>• អនុវត្តគោលនយោបាយដែលអនុញ្ញាតឲ្យប្រជាជនកម្ពុជាសិក្សាស្វែងយល់ពីការប្រើប្រាស់</li> </ul> |

<sup>16</sup> United Nations, *the right to privacy in the digital age*, ( 18 December,2013).  
<sup>17</sup> Ibid.  
<sup>18</sup> Ibid.  
<sup>19</sup> Ibid.  
<sup>20</sup> Cambodian Center for Human Rights, *New Media and the Promotion of Human Rights in Cambodia*, (July, 2012)  
<sup>21</sup> Ibid.  
<sup>22</sup> Ibid.

|                                                                                                                                   |                                                                                                                                                                                                 |
|-----------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------|
| <p>➢ បង្កើតប្រព័ន្ធប្រតិបត្តិការដែលមានលក្ខណៈឯករាជ្យក្នុងការត្រួតពិនិត្យ និងការតាមដានសកម្មភាពរបស់រដ្ឋដែលទាក់ទងទៅនឹងសិទ្ធិឯកជន។</p> | <p>ប្រព័ន្ធអ៊ីនធឺណិត។<sup>23</sup></p> <ul style="list-style-type: none"> <li>• គាំទ្រសិទ្ធិទទួលបានព័ត៌មាន និងផ្សព្វផ្សាយសាធារណៈនូវព័ត៌មានផ្លូវការតាមប្រព័ន្ធអ៊ីនធឺណិត។<sup>24</sup></li> </ul> |
|-----------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------|

ទោះបីយ៉ាងណា ដើម្បីឱ្យគំនិតផ្តួចផ្តើមទាំងនេះឆ្ពោះទៅមុខបាន ហើយដើម្បីអនុវត្តនូវសភាពអឡិចត្រូនិចនិងរដ្ឋាភិបាលអឡិចត្រូនិចបាន ប្រទេសកម្ពុជាត្រូវតែរកដំណោះស្រាយចំពោះបញ្ហាចំបង២ គឺកង្វះខាតថវិកានិងធនធានមនុស្ស ។

## សេចក្តីសន្និដ្ឋាន និងជម្រើសគោលនយោបាយ

សម័យឌីជីថល (Digital Age) បានផ្តល់ឱកាសឱ្យប្រជាជនកម្ពុជាចូលរួមក្នុងឆាកនយោបាយ និងបញ្ចេញនូវទស្សនៈផ្ទាល់ខ្លួនរបស់ពួកគេតាមរយៈការប្រើប្រាស់បច្ចេកវិទ្យាទំនើប។ ប្រជាជនកម្ពុជាត្រូវបានការពារដោយរដ្ឋធម្មនុញ្ញនៃព្រះរាជាណាចក្រកម្ពុជា មាត្រា ៣១ មាត្រា ៣៥ និងមាត្រា ៤១ រួមទាំងសេចក្តីព្រាងច្បាប់ថ្មីស្តីអំពី ឧក្រិដ្ឋកម្មតាមប្រព័ន្ធអ៊ីនធឺណិត។ ក៏ប៉ុន្តែ កង្វះខាតថវិកា និងធនធានមនុស្សនៅតែជាបញ្ហាប្រឈមចំពោះព្រះរាជាណាចក្រកម្ពុជា ក្នុងការអនុវត្តន៍សភាពអឡិចត្រូនិច (E-Parliament) និងរដ្ឋាភិបាលអឡិចត្រូនិច (E-Government)។ ដោយសារតែ តួនាទីរបស់សភាដែលជាសមាជិកនៅក្នុងសហភាពអន្តរសភាគឺធ្វើការសហការណ៍ និងផ្លាស់ប្តូរនូវបទពិសោធន៍ជាមួយសភាដទៃទៀតដែលជាសមាជិកធ្វើការពិចារណាទៅលើបញ្ហាប្រឈម និងធ្វើការបញ្ចេញមតិយោបល់ទាក់ទងទៅនឹងបញ្ហាប្រឈម ដែលត្រូវបានលើកឡើងនៅក្នុងអង្គប្រជុំសហភាពអន្តរសភា។<sup>25</sup> គួរតែប្រើប្រាស់អង្គប្រជុំនោះឱ្យបានល្អប្រសើរជាងមុន ដើម្បីកំណត់នូវដំណោះស្រាយ ក្នុងការដោះស្រាយបញ្ហាប្រឈមរបស់ប្រទេសកម្ពុជា។ សេរីភាពក្នុងការបញ្ចេញមតិ និងការចូលរួមគឺជាលក្ខខណ្ឌមូលដ្ឋាននៃលទ្ធិប្រជាធិបតេយ្យ ដោយនាពេលបច្ចុប្បន្ននេះ ប្រជាពលរដ្ឋភាគច្រើនធ្វើការបញ្ចេញមតិរបស់ខ្លួន ឬទទួលបានព័ត៌មានថ្មីៗតាមរយៈ កម្មវិធីឌីជីថលផ្សេងៗដូចជា បណ្តាញទំនាក់ទំនងសង្គម Facebook និង Twitter ជាដើម។ ដើម្បីគ្រប់គ្រងទៅលើការប្រើប្រាស់បច្ចេកវិទ្យាថ្មីៗនៅក្នុងលទ្ធិប្រជាធិបតេយ្យក៏ដូចជាដើម្បីពង្រឹងទៅលើកិច្ចការពារភាពឯកជន និងសេរីភាពបុគ្គល សមាជិក និងសមាជិកាសភាអាចពិចារណាទៅលើជម្រើសនៃគោលនយោបាយ ដែលមានដូចជា៖

<sup>23</sup> Ibid.

<sup>24</sup> Ibid.

<sup>25</sup> Inter-Parliamentary Union, <http://www.ipu.org/english/home.htm>

- ធ្វើការសហការណ៍ជាមួយនឹងអង្គការសហប្រជាជាតិ និងបណ្តាប្រទេសនានាដែលជាសមាជិកនៅក្នុងសហភាពអន្តរសភាដើម្បីបង្កើតនូវច្បាប់អន្តរជាតិមួយក្នុងគោលបំណងគាំពារទៅលើសិទ្ធិឯកជននិងសេរីភាពបុគ្គលនៅក្នុង លទ្ធិប្រជាធិបតេយ្យ។
- ពង្រឹងទៅលើការអប់រំក្នុងការប្រើប្រាស់នូវបច្ចេកវិទ្យាទំនើប និងអត្ថប្រយោជន៍ក្នុងការប្រើប្រាស់នូវកម្មវិធីឌីជីថលផ្សេងៗ នៅក្នុងបរិបទនយោបាយ ការវិនិយោគអាជីវកម្ម និងការទទួលបានព័ត៌មានថ្មីៗជុំវិញពិភពលោក។
- ពង្រឹង និងធ្វើវិសោធនកម្មច្បាប់ពាក់ព័ន្ធដែលមានស្រាប់ ដោយកំណត់ឲ្យបានច្បាស់អំពីការប្រើប្រាស់នូវបច្ចេកវិទ្យាឌីជីថល ដែលអាចធ្វើឲ្យមានការរំលោភបំពានទៅលើ ភាពឯកជនរបស់បុគ្គលណាម្នាក់តាមរយៈការគម្រាមកំហែងជាដើម។<sup>26</sup>
- ពន្លឿននូវដំណើរការក្នុងការអនុម័តច្បាប់ស្តីពី ឧក្រិដ្ឋកម្មតាមប្រព័ន្ធអ៊ីនធឺណែតដើម្បីបង្ការនូវការគម្រាមកំហែងដល់ភាពឯកជន និងសេរីភាពបុគ្គល។<sup>27</sup>
- សហការណ៍ជាមួយបណ្តាប្រទេសនីមួយៗដែលជាសមាជិកនៅក្នុងសហភាពអន្តរសភាដើម្បីបង្កើតនូវ “មូលដ្ឋានទិន្នន័យ (Database)” សំរាប់ផ្ទុកនូវរាល់ពាក្យបណ្តឹង ពីបណ្តាប្រទេសទាំងឡាយដែលជាសមាជិក អំពីការរំលោភបំពាន ការគម្រាមកំហែងលើភាពឯកជន និងសេរីភាពបុគ្គលដោយប្រើប្រាស់បច្ចេកវិទ្យាទំនើប។
- រៀបចំសេចក្តីព្រាងច្បាប់អន្តរជាតិមួយស្តីពី “ការគ្រប់គ្រងប្រព័ន្ធអ៊ីនធឺណែត” ដើម្បីការពារនូវការជ្រៀតចូលពីគេរករ ។

<sup>26</sup> Constitution of the Kingdom of Cambodia “Article 31, 35 and 41”, [http: http://www.crrt-cambodia.org/wp-content/uploads/2011/01/Constitution-of-the-kingdom-of-Cambodia-EN.pdf](http://www.crrt-cambodia.org/wp-content/uploads/2011/01/Constitution-of-the-kingdom-of-Cambodia-EN.pdf)

<sup>27</sup>Council of Ministers, “Draft Law on Cyber Crime”, accessed on October 2, 2015, URL: [https://www.article19.org/data/files/medialibrary/37516/Draft-Law-On-CyberCrime\\_Englishv1.pdf](https://www.article19.org/data/files/medialibrary/37516/Draft-Law-On-CyberCrime_Englishv1.pdf)

## ឯកសារយោង

- Cambodian Center for Human Rights, *Cyber Laws: Tools for Protecting or Restricting Freedom of Expression*. CCHR Briefing Note, February 2014.  
[https://www.ifex.org/cambodia/2014/03/03/cambodia\\_cyber\\_crimes\\_legislation\\_cchr.pdf](https://www.ifex.org/cambodia/2014/03/03/cambodia_cyber_crimes_legislation_cchr.pdf).
- Cambodian Center for Human Rights. *New Media and the Promotion of Human Rights in Cambodia*. July, 2012  
[http://www.cchrcambodia.org/admin/media/report/report/english/2012\\_07\\_24\\_New\\_Media\\_and\\_the\\_Promotion\\_of\\_Human\\_Rights\\_in\\_Cambodia\\_ENG.pdf](http://www.cchrcambodia.org/admin/media/report/report/english/2012_07_24_New_Media_and_the_Promotion_of_Human_Rights_in_Cambodia_ENG.pdf)
- Constitution of the Kingdom of Cambodia*. 2008. <http://www.crrt-cambodia.org/wp-content/uploads/2011/01/Constitution-of-the-kingdom-of-Cambodia-EN.pdf>.
- Cybercrime Law Formulation Working Group of Council of Ministers, *Cybercrime Law*.  
[https://www.article19.org/data/files/medialibrary/37516/Draft-Law-On-CyberCrime\\_Englishv1.pdf](https://www.article19.org/data/files/medialibrary/37516/Draft-Law-On-CyberCrime_Englishv1.pdf).
- David Bansiar. *Privacy and Human Rights: A International survey of privacy laws and practice*. Global Internet Liberty Campaign. <http://gilc.org/privacy/survey/intro.html>.
- Global Centre for ICT in parliament. "Chapter 1: Major Global Trends since 2010 and possible Developments beyond 2012." *World e-Parliament Report 2012*. United Nation: 2012.  
[http://www.ictparliament.org/sites/default/files/wepr2012\\_-\\_chapter1.pdf](http://www.ictparliament.org/sites/default/files/wepr2012_-_chapter1.pdf).
- Inter-Parliamentary Union. *Democracy in the digital era and the threat to privacy and individual freedoms*. 132<sup>nd</sup> IPU Assembly: Hanoi (Viet Nam). 28 March-1 April 2015.  
<http://www.ipu.org/conf-e/132/3cmt-7-inf1.pdf>.
- Jonathan Cox. *Crowdsourcing Cambodia's online Bill of Rights*. Khmer Time: Monday, 03 August, 2015. <http://www.khmertimeskh.com/news/14004/crowdsourcing-cambodia---s-online-bill-of-rights/>.
- Nash and Bright. "Digital Era Government and Politics". Oxford University: 2015.
- United Nations. *the right to privacy in the digital age*. 18 December, 2013.  
[http://www.un.org/ga/search/view\\_doc.asp?symbol=A/RES/68/167](http://www.un.org/ga/search/view_doc.asp?symbol=A/RES/68/167)